



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 14.01.2025

TIME : 07.25 AM

പ്രധാന വാർത്തകൾ

1. കേന്ദ്ര കാലാവസ്ഥാ വകുപ്പിന്റെ 150-ാം സ്ഥാപക ദിനാഘോഷത്തെ പ്രധാനമന്ത്രി നരേന്ദ്രമോദി ഇന്ന് അഭിസംബോധന ചെയ്യും ; മൗസം ദൗത്യത്തിന്റെ ഉദ്ഘാടനവും പ്രധാനമന്ത്രി നിർവ്വഹിക്കും.

PM Narendra Modi will launch Mausam mission during the celebrations of 150th Foundation Day of India Meteorological Department at Newdelhi.

2. മകരസംക്രമ പുജയ്ക്കൊരുങ്ങി ശബരിമല; മകരവിളക്ക് ദർശനത്തിനുള്ള കാത്തിരുപ്പുമായി ഭക്തർ. മഹാകുംഭമേളയിലും ഇന്ന് സവിശേഷ ദിനം.

Sabarimala gears up for Makara Sankrama Puja; Devotees wait for Makara Vilakku Darshan.Special day in the Maha Kumbh Mela as well.

3. വിദേശകാര്യ മന്ത്രി എസ്.ജയ്ശങ്കർ സ്റ്റാനിഷ് വിദേശകാര്യ മന്ത്രി ഹോസെ മനുവൽ അൽബാരസുമായി മാഡ്രിഡിൽ ഉഭയകക്ഷി ചർച്ച നടത്തി.

External Affairs Minister Dr S Jaishankar held talks with Spanish Foreign Affairs Minister José Manuel Albares in Madrid.

4. രാജ്യാന്തര ഉന്നതവിദ്യാഭ്യാസ കോൺക്ലേവ് മുഖ്യമന്ത്രി പിണറായി വിജയൻ ഇന്ന് കൊച്ചിയിൽ ഉദ്ഘാടനം ചെയ്യും.

Chief Minister Pinarayi Vijayan will inaugurate the International Higher Education Conclave in Kochi today.

5. തദ്ദേശീയമായി വികസിപ്പിച്ച മൂന്നാം തലമുറ ടാങ്ക് വേധ മിസൈലായ നാഗ് എം.കെ-2 പരീക്ഷണം വിജയം.

The indigenously developed third generation Anti-Tank Fire-and-Forget Guided Missile NAG MK 2 were successfully conducted.

6. ഐ.എസ്.എൽ ഫുട്ബോളിൽ ഒഡീഷ എഫ്.സി സ്കോർ 1-0, കേരള ബ്ലാസ്റ്റേഴ്സിന് ജയം.

Kerala Blasters defeated Odisha FC in ISL football.



PM - MISSION MAUSAM (INTRO)

കാലാവസ്ഥ വ്യതിയാനം മുൻകൂട്ടി അറിയാനും നേരിടാനും രാജ്യത്തെ സജ്ജമാക്കുക എന്ന ലക്ഷ്യത്തോടെ നടപ്പാക്കുന്ന മിഷൻ മൗസം പ്രധാനമന്ത്രി നരേന്ദ്രമോദി ഇന്ന് ഉദ്ഘാടനം ചെയ്യും. ന്യൂഡൽഹിയിലെ ഭാരത് മണ്ഡപത്തിൽ നടക്കുന്ന, കേന്ദ്ര കാലാവസ്ഥാ വകുപ്പിന്റെ 150-ാം സ്ഥാപക ദിനാഘോഷത്തെ അദ്ദേഹം അഭിസംബോധന ചെയ്യും.. വിശദാംശങ്ങൾ.....

(VOICE)

PM - MISSION MAUSAM (VOICE)

അത്യാധുനിക സാങ്കേതികവിദ്യകളുടെയും സംവിധാനങ്ങളുടെയും സഹായത്തോടെ കാലാവസ്ഥാ നിരീക്ഷണം ശക്തമാക്കിയാവും മിഷൻ മൗസം ലക്ഷ്യം കൈവരിക്കുക. കാലാവസ്ഥാ മാറ്റങ്ങളെ കുറിച്ചുള്ള ധാരണ മെച്ചപ്പെടുത്തുന്നതിനും, അന്തരീക്ഷ വായുവിന്റെ ഗുണനിലവാര വിവരം നൽകുന്നതിലും ദൗത്യം ശ്രദ്ധ കേന്ദ്രീകരിക്കും. കാലാവസ്ഥാ പ്രവചനം, മാനേജ്മെന്റ്, വ്യതിയാന ലഘൂകരണം എന്നിവയ്ക്കുള്ള പദ്ധതികൾ ഉൾപ്പെടുത്തി "IMD വിഷൻ-2047" എന്ന വീക്ഷണരേഖയും ശ്രീ. മോദി പുറത്തിറക്കും. കഴിഞ്ഞ 150 വർഷത്തിനിടയിലെ ഐ.എം.ഡി.യുടെ പ്രവർത്തനങ്ങളും നേട്ടങ്ങളും ഉൾപ്പെടുത്തിയുള്ള പ്രദർശനവും സംഘടിപ്പിച്ചിട്ടുണ്ട്.

ന്യൂസ് ഡെസ്ക് ആകാശവാണി.....



JAISHANKAR INDO SPANISH

വിദേശകാര്യ മന്ത്രി എസ്. ജയ്ശങ്കർ സ്പാനിഷ് വിദേശകാര്യ മന്ത്രി ഹൊസെ മനുവൽ അൽബാരസുമായി മാഡ്രിഡിൽ ഉഭയകക്ഷി ചർച്ച നടത്തി. വ്യാപാരം, നിക്ഷേപം, പ്രതിരോധം, സുരക്ഷ, നഗരവികസനം, റെയിൽ തുടങ്ങി വിവിധ മേഖലകളിലെ സഹകരണം സംബന്ധിച്ച് ക്രിയാത്മക ചർച്ചകൾ നടന്നതായി വിദേശകാര്യ മന്ത്രി പറഞ്ഞു. ശക്തമായ ഇന്ത്യ-യൂറോപ്യൻ യൂണിയൻ ബന്ധങ്ങളുടെയും വിശ്വസനീയമായ മെഡിറ്ററേനിയൻ പങ്കാളിത്തത്തിന്റെയും വക്താവെന്ന നിലയിൽ ഇന്ത്യ സ്പെയിനിനെ വിലമതിക്കുന്നുവെന്ന് അദ്ദേഹം വ്യക്തമാക്കി. കായികരംഗത്തും സുസ്ഥിര നഗരവികസനത്തിലും ഇരു രാജ്യങ്ങളും തമ്മിൽ രണ്ട് കരാറുകളിൽ ഇന്നലെ ഒപ്പുവച്ചു.



DIRECT TAX COLLECTION

നടപ്പു സാമ്പത്തിക വർഷത്തിൽ ഇതുവരെ രാജ്യത്തിന്റെ പ്രത്യക്ഷ നികുതി വരുമാനം 16 ശതമാനം ഉയർന്ന് 16 ലക്ഷത്തി തൊണ്ണൂറായിരം കോടി രൂപയിലെത്തി. കേന്ദ്ര പ്രത്യക്ഷ നികുതി ബോർഡിന്റെ കണക്കനുസരിച്ച്, മൊത്തം പ്രത്യക്ഷ നികുതി വരുമാനവും 20 ശതമാനം വളർച്ച കൈവരിച്ച് 20 ലക്ഷം കോടി രൂപയായി. കഴിഞ്ഞ സാമ്പത്തിക വർഷം ഇതേ കാലയളവിൽ ഏകദേശം 17 ലക്ഷം കോടി രൂപയായിരുന്നു സമാഹരിച്ചത്. കോർപ്പറേറ്റ് നികുതി വരുമാനമായി ഏകദേശം പത്ത് ലക്ഷം കോടി രൂപയും കോർപ്പറേറ്റ് ഇതര നികുതി ഏകദേശം 11 ലക്ഷം കോടി രൂപയുമാണ് ലഭിച്ചത്.

അതേസമയം രാജ്യത്തെ വിലക്കയറ്റത്തിന് ശമനം. 5.22 ശതമാനമാണ് 2024 ഡിസംബറിൽ രാജ്യത്തെ വീട്ടുയിൽ പണപ്പെരുപ്പം.നവംബറിൽ ഇത് 5.48 ശതമാനമായിരുന്നു.



PREZ SINGAPORE - INDIA

അഞ്ചു ദിവസത്തെ സന്ദർശനത്തിനായി സിംഗപൂർ പ്രസിഡൻ്റ് തർമൻ ഷൺമുഖരത്നം ഇന്ന് ഇന്ത്യയിലെത്തും. സിംഗപൂർ പ്രസിഡൻറായി സ്ഥാനമേറ്റ ശേഷമുള്ള അദ്ദേഹത്തിൻ്റെ ആദ്യ ഇന്ത്യൻ സന്ദർശനമാണ് ഇത്. രാഷ്ട്രപതി ദ്രൗപദി മുർമു, പ്രധാനമന്ത്രി നരേന്ദ്ര മോദി എന്നിവരുമായി അദ്ദേഹം കൂടിക്കാഴ്ച നടത്തും.



VP - HARVARD (INTRO)

ആഗോള സമാധാനത്തിനും സുസ്ഥിരതയ്ക്കും വളർച്ചയ്ക്കും വേണ്ടിയാണ് ഇന്ത്യ നിലകൊള്ളുന്നതെന്ന് ഉപരാഷ്ട്രപതി ജഗ്ദീപ്

ധൻഖർ. ന്യൂഡൽഹിയിൽ ന്യൂയോർക്ക് സർവകലാശാലയിലെ വിദ്യാർത്ഥികളെ അഭിസംബോധന ചെയ്യുകയായിരുന്നു അദ്ദേഹം. ലോകത്തിന്റെ സാംസ്കാരിക കേന്ദ്രമാണ് ഇന്ത്യയെന്നും ഏറ്റവും പുരാതനവും ഊർജസ്വലവുമായ ജനാധിപത്യ രാജ്യമാണിതെന്നും ഉപരാഷ്ട്രപതി പറഞ്ഞു.

(വോയിസ്...)



NAG MK 2

തദ്ദേശീയമായി ഡി.ആർ.ഡി.ഒ വികസിപ്പിച്ച മൂന്നാം തലമുറ ടാക് വേഡ ഗൈഡഡ് മിസൈലായ നാഗ് എം.കെ-2 ഫീൽഡ് പരീക്ഷണം വിജയം. പൊക്രാൻ ഫീൽഡ് റേഞ്ചിൽ കരസേനയുടെ മുതിർന്ന ഉദ്യോഗസ്ഥരുടെ സാന്നിധ്യത്തിലായിരുന്നു പരീക്ഷണം. ഇതുവരെ മൂന്ന് ഫീൽഡ് പരീക്ഷണങ്ങളാണ് നടന്നത്. മിസൈലിന്റെ പ്രഹരശേഷി തെളിഞ്ഞതിനാൽ ഉടൻ സേനയുടെ ഭാഗമാക്കും.



KUMBHMELA

45 ദിവസം നീളുന്ന മഹാ കുന്ദമേളയിൽ പ്രധാന ചടങ്ങുകളിലൊന്നായ മകര സംക്രാന്തി ദിനത്തിലെ പവിത്ര സ്നാനം ഇന്ന് നടക്കും. രണ്ടാം ദിനം 3 കോടി തീർത്ഥാടകർ പ്രയാഗ് രാജിൽ എത്തുമെന്നാണ് പ്രതീക്ഷ. പൗഷ് പൂർണിമ ദിനത്തിലെ ആദ്യ പുണ്യസ്നാനത്തോടെ ഇന്നലെ പുലർച്ചെയാണ് ലോകത്തെ ഏറ്റവും വലിയ തീർത്ഥാടക സംഗമമായ മഹാ കുന്ദമേളയ്ക്ക് തുടക്കമായത്. ഇന്നലെ മാത്രം ഒന്നര കോടി ജനങ്ങളാണ് ത്രിവേണി സംഗമത്തിലെ പുണ്യ സ്നാനത്തിൽ പങ്കെടുത്തത്.



MAKARAVILAK (INATRO)

ശബരിശന്ന് ഇന്ന് മകരവിളക്ക്. മകരസംക്രമപുജ രാവിലെ 8.45 ന് നടക്കും. വൈകിട്ട് നടക്കുന്ന ജ്യോതി ദർശനത്തിനായി കാത്തിരുന്ന് ഭക്തർ.

വിശദാംശങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ് ശ്രീധർ....

(വോയിസ്)



HARIVARASANAM AWARD

ഈ വർഷത്തെ ഹരിവരാസനം പുരസ്കാരം കവിയും ഗാനരചയിതാവും സംഗീത സംവിധായകനുമായ കൈതപ്രം ദാമോദരൻ നമ്പൂതിരിക്ക് ഇന്ന് സമ്മാനിക്കും. ശബരിമല സന്നിധാനം ശാസ്താ ഓഡിറ്റോറിയത്തിൽ നടക്കുന്ന ചടങ്ങിൽ മന്ത്രി വി എൻ വാസവൻ പുരസ്കാരം നൽകും.



HOLIDAY

തൈപൊങ്കൽ പ്രമാണിച്ച് തമിഴ്നാടുമായി അതിർത്തി പങ്കിടുന്ന കേരളത്തിലെ ആറു ജില്ലകൾക്ക് ഇന്ന് അവധി. തിരുവനന്തപുരം, കൊല്ലം, പത്തനംതിട്ട, ഇടുക്കി, പാലക്കാട്, വയനാട് ജില്ലകൾക്കാണ് അവധി നൽകിയത്.



CM - EDUCATION CONCLAVE

കൊച്ചി കൂസാറ്റിൽ ആരംഭിക്കുന്ന രാജ്യാന്തര ഉന്നതവിദ്യാഭ്യാസ കോൺക്ലേവ് മുഖ്യമന്ത്രി പിണറായി വിജയൻ ഇന്ന് ഉദ്ഘാടനം ചെയ്യും. ഉന്നത വിദ്യാഭ്യാസ മേഖലയെ അന്താരാഷ്ട്ര തലത്തിലേക്ക്

ഉയർത്തുക എന്ന ലക്ഷ്യത്തോടെയാണ് രണ്ടുദിവസത്തെ കോൺക്ലേവ് സംഘടിപ്പിച്ചിരിക്കുന്നത്. ഉദ്ഘാടന ചടങ്ങിൽ മന്ത്രിമാരായ ആർ. ബിന്ദു, കെ.എൻ ബാലഗോപാൽ, പി. രാജീവ് തുടങ്ങിയവരും അക്കാദമിക് രംഗത്തെ വിദഗ്ധരും പങ്കെടുക്കും.



JUSTICE VINOD CHANDRAN -SC

പട്ന ഹൈക്കോടതി ചീഫ് ജസ്റ്റിസും മലയാളിയുമായ കെ.വിനോദ് ചന്ദ്രനെ സുപ്രീംകോടതി ജസ്റ്റിയായി നിയമിച്ചു. കൊളീജിയം നൽകിയ ശുപാർശ സർക്കാർ അംഗീകരിച്ചതോടെ രാഷ്ട്രപതി ദ്രൗപദി മുർമു ഉത്തരവിറക്കി. ദീർഘകാലം കേരള ഹൈക്കോടതി ജസ്റ്റിയായിരുന്ന ജസ്റ്റിസ് വിനോദ് ചന്ദ്രൻ, 2023 മാർച്ചിലാണ് പട്ന ഹൈക്കോടതി ചീഫ് ജസ്റ്റിസായത്.



PATHANAMTHITTA ARREST

പത്തനംതിട്ടയിൽ വിദ്യാർത്ഥിനിയെ നിരന്തര പീഡനത്തിനിരയാക്കിയ സംഭവത്തിൽ ഇന്നലെ അറസ്റ്റിലായത് 14 പേർ. 29 കേസുകളായി 42 പ്രതികളാണ് ഇതുവരെ അറസ്റ്റിലായത്. ഇലവുംതിട്ട, പത്തനംതിട്ട, പന്തളം, മലയാലപ്പുഴ എന്നീ പൊലീസ് സ്റ്റേഷനുകളിലായാണ് കേസുകളുള്ളത്. കുട്ടിയുടെ മൊഴിയുടെ അടിസ്ഥാനത്തിൽ ആകെ 58 പ്രതികളാണ് കേസിലുള്ളത്. അറസ്റ്റിലായവരിൽ 4 പേർ പ്രായപൂർത്തിയാകാത്തവരാണ്.



KHO KHO WORLD CUP

ന്യൂഡൽഹിയിൽ നടന്ന ഖോ ഖോ ലോക കപ്പ് ഗ്രൂപ്പ്- എ ഏറ്റുമുട്ടലിൽ നേഷാളിനെതിരെ ഇന്ത്യയ്ക്ക് തകർപ്പൻ ജയം. ഉപരാഷ്ട്രപതി ജഗദ്ദീപ് ധൻവർ, ഇന്ത്യൻ ഒളിമ്പിക് അസോസിയേഷൻ പ്രസിഡന്റ് പി ടി ഉഷ, ഖോ ഖോ ഫെഡറേഷൻ

പ്രസിഡൻ്റ് സുധാൻഷു മിത്തൽ എന്നിവർ ചേർന്ന് ഖോ ഖോ ലോകകപ്പ് 2025 ന് ഔപചാരികമായി തുടക്കം കുറിച്ചു.



ISL - FOOTBALL

കൊച്ചിയിൽ നടന്ന ഇന്ത്യൻ സൂപ്പർ ലീഗ് ഫുട്ബോളിൽ, കേരള ബ്ലാസ്റ്റേഴ്സ്, രണ്ടിനെതിരെ മൂന്നു ഗോളിന് ഒഡീഷ എഫ്.സിയെ പരാജയപ്പെടുത്തി. അവസാന 30 മിനിറ്റിനുള്ളിലാണ് ബ്ലാസ്റ്റേഴ്സ് മൂന്ന് ഗോളും നേടിയത്. ഇന്ന്, ഗുവാഹത്തിയിലെ ഇന്ദിര ഗാന്ധി അത്ലറ്റിക് സ്റ്റേഡിയത്തിൽ നോർത്ത് ഇന്ത്യ യുണൈറ്റഡ് എഫ്.സി ,എഫ്.സി ഗോവയെ നേരിടും. രാത്രി 07.30 നാണ് മത്സരം.



AUSTRALIAN OPEN

ഓസ്ട്രേലിയൻ ഓപ്പൺ ടെന്നീസ് ടൂർണമെന്റിൽ സെർബിയൻ ഇതിഹാസതാരം നൊവാക് ജോക്കോവിച്ചിന് വിജയത്തോടെ തുടക്കം. മെൽബണിൽ ഇന്ത്യയിൽ വേരുകളുള്ള യു.എസ് താരം നിഷേഷ് ബസവറെഡ്ഡിയെയാണ് ജോക്കോവിച്ച് പരാജയപ്പെടുത്തിയത്.



HAJJ

2025 ലെ ഹജ്ജ് കരാറിനെ സ്വാഗതം ചെയ്ത് പ്രധാനമന്ത്രി നരേന്ദ്ര മോദി. ഹജ്ജ് തീർത്ഥാടകർക്ക് മെച്ചപ്പെട്ട തീർത്ഥാടന അനുഭവം ഉറപ്പാക്കാൻ സർക്കാർ പ്രതിജ്ഞാബദ്ധമാണെന്ന് അദ്ദേഹം പറഞ്ഞു. ന്യൂനപക്ഷകാര്യ മന്ത്രി കിരൺ റിജിജുവും സൗദി അറേബ്യൻ ഹജ്ജ്, ഉംറ മന്ത്രി ഡോ തൗഫീഖ് ബിൻ ഫൗസാൻ അൽ റബിയയും തമ്മിലാണ് ജിദ്ദയിൽ 2025 ലെ ഹജ്ജ് കരാറിൽ ഒപ്പുവെച്ചത്.



UGC- NET EXAM

നാളെ നടത്താൻ നിശ്ചയിച്ചിരുന്ന യു.ജി.സി - നെറ്റ് പരീക്ഷ പൊങ്കൽ, മകരസംക്രാന്തി ഉത്സവങ്ങൾ കാരണം മാറ്റിവെച്ചതായി നാഷണൽ ടെസ്റ്റിങ്ങ് ഏജൻസി അറിയിച്ചു. പുതുക്കിയ തീയതി പിന്നീട് അറിയിക്കും.

